

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టపంచాశత్తమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

అష్టపంచాశత్తమోఽ ధ్యాయః

విదుర ఉవాచ

గంధారరాజశ్చకునిర్విశాంపతే

రాజాఽ తిదేవీ కృతహస్తో మతాక్షః ।

వివింశతిశ్చిత్రసేనశ్చ రాజా

సత్యవ్రతః పురుమిత్రో జయశ్చ ॥ 58-13 ॥

యుథిష్ఠిర ఉవాచ

మహాభయాః కితవాస్సన్నివిష్టాః

మాయోపధా దేవితారోఽ త్ర సంతి ।

ధాత్రా తు దిష్టస్య వశే కిలేదం

సర్వం జగత్తిష్ఠతి న స్వతంత్రమ్ ॥ 58-14 ॥

నాహం రాజ్ఞో ధృతరాష్ట్రస్య శాసనాత్

న గంతుమిచ్ఛామి కవే దురోదరం ।

ఇష్టో హి పుత్రస్య పితా సదైవ

తదస్మి కర్తా విదురాత్థ మాం యథా ॥ 58-15 ॥

న చాకామశ్చకునినా దేవితాహం

న చేన్మాం జిష్ణురాహ్వయితా సభాయాం ।

ఆహూతోఽ హం న నివర్తే కదాచిత్

తదాహితం శాశ్వతం వై వ్రతం మే ॥ 58-16 ॥

వైశంపాయన ఉవాచ

ఏవముక్త్యా విదురం ధర్మరాజః

ప్రాయాత్రికం సర్వమాజ్ఞాప్య తూర్ణం ।

ప్రాయాచ్ఛోభూతే సగణస్సానుయాత్రః

సహ స్త్రీభిర్దాపదీమాది కృత్వా ॥ 58-17 ॥

దైవం హి ప్రజ్ఞాం ముష్ణాతి చక్షుస్తేజ ఇవాపతత్ ।
ధాతుశ్చ వశమన్వేతి పాశైరివ నరస్థితః ॥ 58-18 ॥

ఇత్యుక్త్యా ప్రయయౌ రాజా సహ క్షత్రా యుధిష్ఠిరః ।
అమృష్యమాణస్తస్యాథ సమాహ్వనమరిందమః ॥ 58-19 ॥

బాహ్లికేన రథం యత్తమ్ ఆస్థాయ పరవీరహా ।
పరిచ్ఛన్నో యయౌ పార్థః భ్రాతృభిస్సహ పాండవః ।
రాజశ్రియా దీప్యమానః యయౌ బ్రహ్మపురస్సరః ॥ 58-20 ॥

సందిదేశ తతః ప్రేష్యాత్ నాగాహ్వయగతిం ప్రతి ।
తతస్తే నరశార్దూలాః చక్రుర్వై నృపశాసనమ్ ॥ 58-21 ॥

తతో రాజా మహాతేజాః సధౌమ్యస్సపరిచ్ఛదః ।
బ్రాహ్మణైస్స్వస్తి వాచ్యైవ నిర్యయౌ మందిరాద్భహిః ॥ 58-22 ॥

బ్రాహ్మణేభ్యో ధనం దత్త్వా గత్యర్థం స యథావిధి ।
అన్యేభ్యస్స తు దత్త్వార్థం గంతుమేవోపచక్రమే ॥ 58-23 ॥

సర్వలక్షణసంపన్నం రాజర్థం సపరిచ్ఛదం ।
తమారుహ్య మహారాజః గజేంద్రం షష్ఠిహాయనమ్ ॥ 58-24 ॥

నిషషాదగజస్కంధే కాంచనే పరమాసనే
హారీ కిరీటీ హేమాభః సర్వాభరణభూషితః ॥ 58-25 ॥

రరాజ రాజన్ పార్థో వై పరయా నృపశోభయా ।
రుక్మవేదిగతః ప్రాజ్యః జ్వలన్నివ హుతాశనః ॥ 58-26 ॥

తతో జగామ రాజా సః ప్రహృష్టనరవాహనః ।
రథఘోషేణ మహతా పూరయన్వై నభః స్థలం ॥ 58-27 ॥

ఇతి శ్రీమహాభారతే నభావర్యాంతర్గత ద్యూతవర్షణి

అష్టపంచాశతమాధ్యాయే పంచదశశ్లోకాః



సుభాషితమ్

పఠన్నామసహస్రం తు అథ నామ చ కేవలమ్ ।
ఏకా ప్రదక్షిమాభక్త్యా దహేత్పాపం తదాహ్నికమ్ ॥
ప్రదక్షిణీకృతా తేన సప్తద్వీపా వసుంధరా ।
దినసప్తాద్భవం పాపం మమ తిస్రః ప్రదక్షిణాః ॥
తతఃకాన్నాశయన్త్యేవ పాపం దేహే దశాహ్నికమ్ ।
అష్టోత్తరం శతం యేన కృతా భక్త్యా ప్రదక్షిణాః ॥
తేనేష్టం క్రతుభిస్సర్వైః సమాప్తబహుదక్షిణైః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

